



## ТАТАРСТАН РЕСПУБЛИКАСЫ ЗАКОНЫ

### “Татарстан Республикасы дәүләт граждан хезмәте турында” Татарстан Республикасы Законына үзгәрешләр кертү хакында

Татарстан Республикасы  
Дәүләт Советы тарафыннан  
2017 елның 26 октябрәндә  
кабул ителде

#### 1 статья

“Татарстан Республикасы дәүләт граждан хезмәте турында” 2003 елның 16 гыйнварындагы 3-ТРЗ номерлы Татарстан Республикасы Законына (2005 елның 25 октябрәндәге 106-ТРЗ номерлы Татарстан Республикасы Законы редакциясендә) (Татарстан Дәүләт Советы Жыйелма басмасы, 2003, № 1; 2005, № 10 (II өлеш); 2006, № 12 (I өлеш); 2007, № 11; 2008, № 3, № 10 (I өлеш), № 12 (I өлеш); 2009, № 12 (I өлеш); 2010, № 1 – 2, № 10 (II өлеш); 2011, № 5, № 11 (I өлеш); 2012, № 7 (I өлеш); 2013, № 2 (I өлеш), № 3, № 11 (I өлеш); 2014, № 5, № 6 (II өлеш), № 7, № 12 (II өлеш); 2015, № 7 (I өлеш); 2016, № 4, № 7 – 8, № 9 (II өлеш); Татарстан Республикасы законнар жыйелмасы, 2017, № 1 (I өлеш) түбәндәге үзгәрешләренә кертергә:

1) 13<sup>1</sup> статьяның 1 өлешендә түбәндәге эчтәлеккә жәмлә өстәргә: “Дәүләт хезмәтендә булуның иң чик яшенә житкән, дәүләт хезмәте вазыйфаларының иң югары төркеменә “житәкчеләр” категориясендәге дәүләт хезмәте вазыйфасын биләүче дәүләт хезмәткәренә дәүләт хезмәте чоры аның ризалыгы белән әлегә дәүләт хезмәткәрен вазыйфага билгеләп куйган дәүләт органы яисә тиешле вазыйфаи зат тарафыннан озайтылырга мөмкин (әмма ул 70 яшькә житкәнчегә кадәр).”;

2) 14 статьяның 1 өлешендәге 11 пункттында “өстәмә һөнәри белем алырга” сүзләрен “һөнәри үсешкә” сүзләренә алмаштырырга;

3) 25 статьяның 5 өлешен үз көчен югалткан дип танырга;

4) 34 статьяның 2 өлешендәге 1 пункттында “, шулай ук дәүләт хезмәткәрләренә һөнәри үсеш программалары нигезендә дәүләт хезмәткәрләренә

өстәмә һөнәри белем бирү” сүзләрен “һәм дәүләт хезмәткәрләренең һөнәри үсеше” сүзләренә алмаштырырга;

5) 36 статьяны түбәндәге редакциядә бөян итәргә:  
**“36 статья. Дәүләт хезмәткәренең һөнәри үсеше**

1. Дәүләт хезмәткәренең һөнәри үсеше аның тарафыннан вазыйфай бурычларны тиешлечә үтәү өчен кирәкле квалификация дәрәжәсен тәмин итүгә һәм арттыруга юнәлдерелгән һәм аңа өстәмә һөнәри белем алу һәм һөнәри үсеш буенча башка чаралар керә.

2. Дәүләт хезмәткәренең һөнәри үсеше аның бөтен дәүләт хезмәтен уз чорында гамәлгә ашырыла.

3. Дәүләт хезмәткәрен һөнәри үсеш буенча чараларда катнашуга жибәрү өчен түбәндәгеләр нигез була:

1) яллаучы вәкиленең карары;

2) дәүләт хезмәткәрен аттестацияләү нәтижәләре;

3) дәүләт хезмәткәрен Федераль законның 31 статьясындагы 1 өлешенең 2 пункты нигезендә дәүләт хезмәтенең башка вазыйфасына билгеләп кую;

4) дәүләт хезмәткәрен беренче мәртәбә вазыйфай үсеш тәртибендә дәүләт хезмәте вазыйфаларының иң югары яисә баш төркеменең “житәкчеләр” категориясендәге дәүләт хезмәте вазыйфасына йә дәүләт хезмәте вазыйфаларының иң югары төркеменең “белгечләр” категориясендәге дәүләт хезмәте вазыйфасына билгеләп кую;

5) гражданның беренче мәртәбә дәүләт хезмәтенә урнашуы.

4. Дәүләт хезмәткәренең һөнәри үсеше буенча чараларны гамәлгә ашыру түбәндәгечә башкарылырга мөмкин:

1) дәүләт һәм муниципаль ихтыяжларны тәмин итү өчен товарларны, эшләрне, хезмәт күрсәтүләрне сатып алулар өлкәсендә контракт системасы турында Россия Федерациясе законнары нигезендә дәүләт хезмәткәрләренең һөнәри үсеше буенча чараларга дәүләт заказы ярдәмендә;

2) Татарстан Республикасы Министрлар Кабинеты билгеләгән тәртиптә дәүләт заданиесе кысаларында;

3) дәүләт һәм муниципаль ихтыяжларны тәмин итү өчен товарларны, эшләрне, хезмәт күрсәтүләрне сатып алулар өлкәсендә контракт системасы турында Россия Федерациясе законнарында расланган тәртиптә билгеләнгән өстәмә һөнәри белем бирү программалары буенча белем бирү эшчәнлеген гамәлгә ашыручы оешмада дәүләт хезмәткәре дәүләт хезмәте вазыйфасын биләгән дәүләт органы акчалары исәбеннән.

5. Дәүләт хезмәткәренең һөнәри үсеше буенча чаралар Россия Федерациясе территориясеннән читтә гамәлгә ашырылырга мөмкин.

6. Дәүләт хезмәткәренең һөнәри үсеше буенча чаралар дәүләт хезмәтеннән аерылып яисә аерылмыйча башкарыла.

7. Дәүләт хезмәткәренең һөнәри үсеше Россия Федерациясе Президенты тарафыннан билгеләнә торган тәртиптә гамәлгә ашырыла.

8. һөнәри үсеш буенча чараларда катнашучы дәүләт хезмәткәренә яллаучы

вәкиле, мөгариф оешмасы, дәүләт органы яисә башка оешма һөнәри үсеш өчен шартлар булдыра.

9. Дәүләт хезмәткәренә өстәмә һөнәри белем бирүгә яңадан һөнәри әзерләү һәм квалификацияне күтәрү керә.

10. Дәүләт хезмәткәренә өстәмә һөнәри белем бирү уку-уқыту эшчәнлеген өстәмә һөнәри белем бирү программалары буенча, шул исәптән дәүләт хезмәткәренә өстәмә һөнәри белем бирүгә дәүләт белем бирү сертификаты (алга таба – сертификат) нигезендә гамәлгә ашыручы оешмаларда башкарыла.

11. Сертификатны бирү тәртибе, аның рәвеше, аны бирү турында гариза тапшыру кагыйдәләре һәм сертификатны (аның дубликатын) бирү кагыйдәләре Россия Федерациясе Хөкүмәте тарафыннан билгеләнә.”;

б) 37 статьяны түбәндәге редакциядә бәян итәргә:

**“37 статья. Дәүләт хезмәткәрләренә һөнәри үсеш буенча чараларга дәүләт заказы**

1. Чираттагы елга дәүләт хезмәткәрләренә һөнәри үсеш буенча чараларга дәүләт заказына түбәндәгеләр керә:

1) дәүләт хезмәткәрләренә өстәмә һөнәри белем бирүгә дәүләт заказы, шул исәптән Россия Федерациясе территориясеннән читтә;

2) дәүләт хезмәткәрләренә һөнәри үсеш буенча башка чараларга дәүләт заказы.

2. Күрсәтелгән дәүләт заказын формалаштыру, дәүләт органнарының функцияләрен һәм юнәлешен, шулай ук шушы дәүләт органнарында биләнә торган дәүләт хезмәте вазыйфалары буенча һөнәри белемне исәпкә алып, дәүләт органнарының заявклары нигезендә дәүләт хезмәте белән идарә итү органы тарафыннан гамәлгә ашырыла.

3. Дәүләт хезмәткәрләренә һөнәри үсеш буенча чараларга дәүләт заказы, аның күләмен һәм структурасын кертәп, әлеге статьяның нигезләмәләрен исәпкә алып Татарстан Республикасы Министрлар Кабинеты тарафыннан раслана.”;

7) 41 статьяның 1 өлешендәге 13 пункттында “дәүләт хезмәткәрләренә өстәмә һөнәри белем бирүне” сүзләрен “дәүләт хезмәткәрләренә һөнәри үсешен” сүзләренә алмаштырырга.

## 2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы  
Президенты  
Казан, Кремль  
2017 ел, 13 ноябрь  
№ 78-ТРЗ



Р.Н. Миңнеханов